

विहत वि. (तत्.) 1. पूर्णतया आहत, बध किया हुआ 2. रोका हुआ, अटकाया हुआ।

विहति पुं. (तत्.) सखा, सहचर स्त्री. 1. वध करना 2. प्रकट करना 3. असफलता, नाकामयाबी 4. पराजय, हार।

विहरण पुं. (तत्.) 1. हटाने या ले जाने की क्रिया 2. चहलकदमी, हवाखोरी, सैर-सपाटा 3. आमोद-प्रमोद, मनोरंजन।

विहरणा अ.क्रि. (तत्.) 1. विहार करना, मनोरंजन करना 2. घूमना-फिरना।

विहसन पुं. (तत्.) मुस्कान, मुस्कराहट, मंदहास।

विहसना क्रि. (तत्.) 1. मुस्काराना 2. हँसी, मजाक उड़ाना।

विहसित पुं. (तत्.) मंदहास, मुस्कराहट, मुसक्यान।

विहाग पुं. (देश.) संगी. एक राग जो रात्रि के द्वितीय प्रहर में प्रिय की प्रतीक्षा करते हुए गाया जाता है उदा. "तू अब तक सोई है आली आँखों में भरे विहाग री" लहर, जयशंकर प्रसाद।

विहान पुं. (देश.) प्रातःकाल, प्रभात, सवेरा।

विहाना स.क्रि. (तत्.) अलग करना क्रि. (तद्.) 1. बिताना 2. बीतना।

विहार पुं. (तत्.) 1. हटाने अथवा ले जाने की क्रिया 2. सैर-सपाटा, हवाखोरी, भ्रमण, विचरण 3. क्रीड़ा, आमोद-प्रमोद 4. उपवन, आमोद-वन 5. जैन या बौद्ध मठ 6. मंदिर 7. इंद्र का प्रासाद या ध्वज।

विहारक वि. (तत्.) 1. घूम-फिर कर विहार करने वाला 2. बौद्ध मठ संबंधी।

विहार-विभट पुं. (तत्.) दूसरों को कष्ट देने वाला मनोविनोद, उपद्रवपूर्ण मनोरंजन।

विहारिका स्त्री. (तत्.) बौद्धों का छोटा मठ।

विहारी वि. (तत्.) 1. विहार करने वाला 2. आमोद-प्रमोद में व्यस्त पुं. श्री कृष्ण।

विहाल पुं. (तद्.) बुरी दशा, बुराहाल।

विहास पुं. (तत्.) मंद-मधुर मुस्कान, मुस्कराहट।

विहासित वि. (तत्.) 1. मुस्कुराता हुआ 2. जिसकी हँसी उड़ाई गई हो।

विहिंसक वि. (तत्.) 1. हिंसा करने वाला, हिंसक 2. हानि पहुँचाने वाला।

विहित वि. (तत्.) 1. विधि-विधान के अनुसार 2. निर्धारित, निश्चित 3. विधान किया हुआ 4. निर्मित, रचित 5. संपन्न किया हुआ।

विहीन वि. (तत्.) 1. रहित, बगैर प्रयो. "वीर विहीन मही मैं जानी" -मानस, तुलसीदास 2. त्यक्त, त्यागा हुआ, छोड़ा हुआ 3. अधम, नीच, कमीना।

विहुँ वि. (तत्.) दो इसका प्रयोग मानक हिंदी में नहीं मिलता, केवल प्राचीन काव्य में ही इसका प्रयोग मिलता है।

विहृत वि. (तत्.) 1. खेला हुआ, क्रीड़ा किया हुआ 2. विस्तृत 3. हटाया हुआ पुं. काव्य. रमणियों के दस स्वाभाविक अलंकारों में से एक।

विह्वल वि. (तत्.) 1. भय अथवा किसी अन्य कारण से जो घबराया हुआ हो, व्याकुल 2. अतिशय प्रेम के कारण भाव-विभोर 3. भयभीत, डरा हुआ 4. गला हुआ 5. पिघला हुआ।

वी.आई.पी. पुं. (अं.) अतिविशिष्ट व्यक्ति। very important person

वीक्षक वि. (तत्.) देखने वाला, दृष्टा।

वीक्षण पुं. (तत्.) 1. विशेष रूप से अथवा भली-भाँति देखना, निरीक्षण, जाँच 2. नेत्र, आँख।

वीक्षणीय वि. (तत्.) 1. अवलोकनीय, दर्शनीय, निरीक्षणीय 2. विचारणीय।

वीक्षा स्त्री. (तत्.) 1. देखने की क्रिया, अवलोकन, जाँच-पड़ताल 2. ज्ञान।

वीक्षित वि. (तत्.) भली-भाँति (देखा हुआ) पुं. अवलोकन।